



**MINUTI**

**Laqgħa tal-Kunsill Lokali Kalkara**

**7 LEGISLATURA**

**Laqgħa Numru 7**

**It-Tlieta 22 ta' Mejju 2018**

**Il-Kunsilli Lokali Kalkara Itaqa' fl-Uffiċċju Amministrattiv tiegħu li jinsab fl-indirizz 1 Binja tas-Salvatur, Triq Luigi Pisani, il-Kalkara fl-4 ta' filgħaxija.**

**PREŻENTI:**

**Speranza Chircop – Sindku  
Christopher Bruno – Viċi Sindku  
Maria Sultana - Kunsilliera  
Paul Bongailas - Kunsillier  
Vince Bongailas - Kunsillier**

**ASSENTI b'APOLOGIJI (Skont Ordni Permanenti 14A (3):**

***Ma Kienx hemm***

**ASSENTI**

***Ma Kienx hemm***

**UFFIĊJAL PREŻENTI:**

**Elaine Caruana – Segretarju Eżekuttiv**

## **Minuti**

Is-Sindku Speranza Chircop ippresjediet il-laqgħa.

### **7.1 Qari tal-ittri ta' apologiji**

*Ma Kienx hemm*

### **7.2 Kunsiderazzjoni u Approvazzjoni tal-Minuti**

7.2.1 Il-Minuti ġew riveduti mill-Kunsilliera qabel il-laqgħa u kulhadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret f'April 2018.

Il-Minuti ġew moqrija w approvati ( seduta 6 u 8 )fuq proposta tas-Sindku s-Sinjura Speranza Chircop u sekondati mill-Kunsilliera Maria Sultana

### **7.3 Komunikazzjoni mis-Sindku : Korrespondenza**

7.3.1 Is-Sinjura Sindku Speranza Chircop infurmat il-Kunsill b'email formali mingħand it-tm rigward ir-'reserved bays' tal-lokal fejn ġie maqbul mill-istess Kunsill isir eżerċizzju b'informazzjoni konkreta min għandu juża dawn il-parkeġġi u jitneħħew dawk li fosthom kienu jintużaw minn nies li mietu kif ukoll li ġew irrekoverati go 'homes' permanenti.

7.3.2 Is-Sinjura Sindku Speranza Chircop infurmat il-Kunsill b'talba għal zieda ta' skip fi Triq il-Kapuċċini fejn l-istess Kunsill ma qabilx u skip oħra m'hijiex ħa tiżded minħabba illi r-residenti għandhom il-benefiċċju li r-'runner' jiġbor il-boroż minn wara l-bieb ta' kull residenza.

7.3.3 Il-Kunsill qabel unanimament illi Trejjet Frangisku Chircop għandha tiġi organizzata b'parkeġġi godda li jinkludu l-linji sofor fejn hu suppost skond kif jiggwidaw il-Kunsill TM b'has-soltu minħabba lmenti mingħand residenti li għandhom il-garaxxijiet go din l-area u qed ikun hemm diżgwit u 'hassle' biex joħorgu l-karozzi tagħhom minn ġol-garaxxijiet rispettivi tagħhom.

7.3.4 Is-Sinjura Sindku Speranza Chircop infurmat il-bqija tal-Kunsill bir-risposta fuq 'culverts' li hemm b'zonn isiru fi Triq Missjoni Taljana kif diġa' kien ġie diskuss u maqbul f'seduta preċedenti fejn it-TM qiegħedin jgħidu li din il-kwistjoni taqa' taħt ir-responsabbilta' tal-Kunsill. Il-Kunsill saħaq illi t-Triq imsemmija hawn fuq hija waħda arterjali b'hekk dan ix-xogħol irid isir minn Tm. Apparti

minn hekk ġie enfażizzat illi r-rampi li hemm ma jistgħux jinqalghu qabel isiru l-‘culverts’ minhabba r-raġunijiet ovji.

7.3.5 Is-Sinjura Sindku Speranza Chircop infurmat il-Kunsill dwar suggeriment li hija ingħatat mingħand l-ispettur tad-distrett biex jitwaħħlu ‘plastic bollards’ fi Triq ix-Xatt minhabba l-kwistjoni ġa diskussa f’seduti preċedenti tad-‘double u triple parkings’ quddiem ħanut partikolari tat-‘take away’ biex jitnaqqsu l-ilmenti fuq din il-materja fix-Xatt tal-Kalkara. Il-Kunsill qabel unanimament li dan is-suggeriment għandu jintbghat TM biex ingibu l-approvazzjoni neċessarja.

7.3.6 Is-Sinjura Sindku Speranza Chircop infurmat il-kunsill illi fl-ewwel ta’ Ġunju l-puluzija u l-cleansing flimkien mal-Kunsill ser ikunu qiegħedin jiżgumbraw dgħajjes bla numri karrijiet u ħmieġ mill-area tax-Xewkija tal-Kalkara dan wara qbil bejn il-partijiet kollha u wara illi dan l-eżercizzju ġie innotifikat fuq gazzetta lokali kif ukoll dik eletronika għal informazzjoni tal-pubbliku.

7.3.7 Is-Sinjura Speranza Chircop infurmat il-Kunsill dwar talba mingħand xi residenti li joqgħodu fl-inħawi ta’ Triq Ganni Raimondo biex tiġi organizzata xi tip ta’ żebgħa / sinjali mal-art minhabba l-periklu li qed isibu meta jiġu biex jaqsmu lejn Triq il-Kapuċċini. Il-Kunsill għal darboħra saħaq u qabel illi dan l-ilment / suggeriment għandu jintbghat it-TM għal gwida formali x’wieħed jista’ jagħmel biex inaqqas il-periklu.

7.3.8 Is-Sinjura Sindku Speranza Chircop infurmat il-Kunsill dwar laqgħa li kellha mal-assocjazzjoni bl-isem ‘assocjazzjoni Wirt il-Kalkara’ fejn iltaqgħat mal-membri ġewwa l-uffiċini tal-Kunsill. Il-membri introduċew ruħhom kif ukoll iddiskutew u infurmaw il-Kunsill mas-Sindku fuq ix-xogħol li qiegħedin jaħdmu fuqhom għal benefiċċju tal-Kalkara speċjalment it-tisbiħ / tranġar ta’ Fort Ricasoli mal-Gvern Centrali fost affarijiet oħra li kieku jkollom isehħu ħa tibbenifika minnhom il-Kalkara għal pjaċir ta’ kulhadd.

L-istess assocjazzjoni talbet li jkun ta’ pjaċir illi jiġi u mistiedna dawn il-membri għal attivitajiet imtelligħin mill-Kunsill biex b’hekk huma jkunu parteċipi minn naħa tagħhom.

7.3.9 Is-Sinjura Sindku Speranza Chircop infurmat il-Kunsill dwar ħarga għal Kemmuna lill-anzjani u Familja fix xhur li ġejjin. Id-data għada mhux ikkonfermata.

7.3.10 Is-Sinjura Sindku Speranza Chircop infurmat lill-Kunsill dwar laqgħa li

kellha ma' l-Onor Glenn Beddingfield flimkien gewwa lufficini tal -Pa aktar kmieni dan ix-xahar fejn għal darb'ohra hija kienet prezenti u enfazzizzat l-importanza tal- proġett ta' rigenerazzjoni tax-Xatt tal-Kalkara. Għal din il-laqgħa kien hemm ukoll diversi Sindki tal-lokalitajiet ohra kif ukoll ic-chairperson is-Sur Johann Buttigieg

7.3.11 Is-Sinjura Sindku Speranza Chircop infurmat il-Kunsill dwar talba mingħand resident gewwa Triq l-Għassieli fejn reggħet talbet li titpogġa 'traffic calmer' fin-nofs tat-triq minħabba l-fatt illi l-karozzi jidhlu bi 'speed' eċċessiv u quddiem il-blokka tal-flats fejn toqgħod hi m'hemmx bankina minħabba li t-triq hija dejqa.

Is-Sur Pawlu Bongailas qal illi dik it-'traffic calmer' inqalgħet wara li kien hemm ilmenti mingħand residenti ohra fl-istess Triq li kien qiegħed iżomm hafna ilma magħha.

Il-Kunsill qabel li għandha tingieb opinjoni mingħand TM x'wieħed jista' jagħmel biex inaqqas il-periklu ġo din l-istess triq biex ikun kuntent kulhadd.

7.3.12 Is-Sinjura Sindku infurmat il-Kunsill dwar kors li l-Kunsill irid iħallas parti minnu li qed jiġi organizzat minn naħa ta lansek flimkien ma' xi partijiet ohra fuq is-Sistema tas-sage. Is-Seg Ezek kompliet ziedet illi dan il-kors huwa essenzjali fid-'day to day running' ta' kuljum għal Kunsill avolja hemm kuntratt ta' accountant, pero tajjeb li wieħed jiġi itrenjat biex jifhem aħjar il-figure meta jitlestew ir-rapport formali mingħand l-istess accountant.

Il-Kunsill qabel unanimament illi dan il-kors huwa bżonjuż u hadd ma sab oġġezzjoni li jattendi xi hadd mill-impjegati jew is-Seg tal-istess Kunsill.

7.3.13 Għal din is-seduta kien hawn prezenti persuna li bagħat lill-Kunsill ilment/ jitlob permess biex jarma gabbana ta' ikel fl-inħawi ta' Smart City dan wara li mar iżarmah puluzija mibgħut mill-Kunsill wara li kien daħal ilment formali li kien qiegħed ta' 'eyesore' fejn kien qiegħed jipparkja u jbiegħ.

Din il-persuna saħħqet illi fil-fehema tiegħu ma kellux xejn hażin u kien il-bogħod biżżejjed mir-restaurant ta' Smart City skond kif tghid il-ligi u ma hassx li hu sew illi gie imneħhi minn fejn kien.

Is-Sur Bruno saħaq illi lanqas hu sew li kull ilment li jidhol il-Kunsill irid itih ir-raġun dan minħabba illi jinqeda persuna u twegġa l-haddiehor.

Il-Kunsill ma sab l-ebda oġġezzjoni li din il-gabbana timxi lejn Santa Liberata fil- vicinanze tal-'pickles butcher' wara li dan is-sit il-ġdid gie issugerit mill-

istess individwu li għandu l-gabbana.

Il-Kunsill saħaq li hu ma jsib l-ebda oġġezzjoni li jitpoġġa hemmhekk dan wara li jkollu l-permessi kollha neċessarji speċjalment dawk ta' TM għaliex din l-area ma taqax biss taħt ir-responsabbiltà tal-Kunsill biss.

## 7.4 Twegibiet għall-Mistoqsijiet tal-Kunsillieri

### 7.4.1 Christopher Bruno– Vici Sindku

- A. Is-Sur Bruno saħaq li wara li l-Kunsill iddeċieda li jerga' jnehhi id- 'disabled parking bay' ta' Triq is-Sienja fil-vicinanze tal-iskola kien hemm mill-inqas 3 min-nies li urew il-bżonn tagħha għal darb'oħra.

Is-Seg Ezek saħhget illi ma jistax ikun illi deċiżjoni tiġi imbidla 3 darbiet konsekuttivament dan wara li l-Kunsill qabel unanimament li titnehha. Is-Sur Bruno qal illi 6 xhur oħra kif tghid il-ligi ser jerga' jtella dan il-punt biex il-Kunsill jerga' jikkunsidra li terga tinzeba id- 'disabled bay' fejn kienet originarjament.

- B. Is-Sur Bruno talab l-approvazzjoni lill-Kunsill biex isir 'railing' fil-passaġġ bit-taraġ li jagħti għal Triq Patri Mattew Sultana minn Triq Frangesko Chircop
- c. Is-Sur Bruno saħaq illi tajjeb niks bu risposta bil-miktub fuq x'ser isir meta esplora jieħdu n-naħa ta' bigħi biex l-affarijiet ikunu ċari. Ir-residenti ser ikollom aċċess lejn 'bigħi rocks' fejn ħafna jagħzlu li jmorru jgħumu?

Is-Sur Bruno talab ukoll li jingieb health and safety officer minn naħa tal-Kunsill biex jivverifika li t-taraġ li kien aċċessibli fil-Passat għan-nies lejn bigħi huwa vera magħluq ħabba safety li dejjem qalu l-amministrazzjoni ta' esplora u mhux għal affarijiet oħra għaliex ħafna nies huma urtati.

### Is-Sur Pawlu Bongailas - Kunsillier

A. Is-Sur Pawlu Bongailas, informa l-Kunsill dwar laqgħa li kellha issir mal-każini tal-baned flimkien rigward il-festa tal-lokal 2018 fejn intbgħatu xi emails mis-Seg Eżek qabel din is-seduta, li hu ma' jistax jattendi fid-data li jista' każin partikolari u li m'huwiex etikett tinbidel id-data ħabba każin partikolari dan wara dan il-'meeting' ser isir għal beneficiċċju taż-Żewġ każini. Is-Sur Bongailas talab li tintbghat email oħra bil-konferma tad-data originali stipulata minn kulhadd u min ma jistax jattendi jintbghat rappreżentant ieħor tal-każin rispettativ.

B. Is-Sur Pawlu Bongailas saħaq illi hemm bżonn tittiehed deċiżjoni fuq min ser iwieġeb fuq il-midja soċjali fejn il-materja tkun tikkonċerna l-Kalkara.

Il-Kunsill qabel unanimament illi kulhadd għandu dritt jikkumenta u jwieġeb fuq il-paġni tal-media soċjali.

C. Is-Sur Bongailas saħaq illi hawn ħafna ilmenti fuq il-knis madwar il-lokal. Huwa saħaq ukoll illi kennies wiehed mhux biżżejjed għal lokal tal-Kalkara u b'hekk il-ħmieġ f'żoni partikolari qed ikollu jinknes mir-residenti stess bħal pereżempju:

Triq il-Frejgatina

Triq il-Luzzu

Triq il-Progress u aktar.

Is-Sinjura Sindku ma aċċettatx dan il-punt imsemmi hawn fuq għaliex hi ftit li xejn ikollha lmenti fuq il-ħmieġ tal-Kalkara anzi ikun hemm ħafna nies minn barra l-lokal li jfaħħru l-ordni u l-indafa fil-Kalkara.

Is-Sinjura Maria Sultana qabblet mas-Sur Bongailas kif ukoll għibdet l-attenzjoni fuq każ partikolari fejn il-kuntrattur li jiġbor il-boroż ta' kuljum waqatlu borża infetħet fit-triq u ma ndenjax ruħu jiġbor jew jiknes li waqa'.

D. Is-Sur Bongailas għamel enfazi għal darbohra li fil-Kalkara hawn bżonn il-green wardens illum qabel għada speċjalment in-naħa tax-Xatt fejn hemm problema rikorrenti ta' boroż u ħmieġ fejn il-bandli.

E. Is-Sur Bongailas informa l-Kunsill li c-'chairperson' tal-lands inbidel u tajjeb li s-sitwazzjoni ta' devoluzzjoni li għandha l-Kunsill fil-preżent għandha terġa tintbghat lill-persuna l-gdid kif ukoll jekk hemm bżonn jiġi skedat 'meeting' biex infhemu sew is-sitwazzjoni tal-Kunsill dwar din il-materja.

**Is-Sinjura Maria Sultana - Kunsilliera**

- A. Is-Sinjura Sultana infurmat il-Kunsill illi wara ftehim mal-‘madam’ tal-iskola intlaħaq ftehim illi għas-sena d-dieħla ser tigi skeda attivita’ għal jum il-librerija mit-tfal tal-iskola kif ukoll gie issuġerit mill-iskola stess biex minflok it-tfal jigu meħudin fil-librerija tal-Kunsill Josette li hija l-persuna responsabbli mill-librerija tigi tagħti ‘speech’ l-iskola biex it-tfal ikollom informazzjoni fuq il-Kunsill Lokali tal-Kalkara x’joffri bħala servizzi u x’tip ta’ kotba huma ‘available’ għal beneficcju ta’ l-istudenti kollha.

## **7.5 Kunsiderazzjoni u Approvazzjoni tal-iskeda ta’ pagamenti**

- 7.5.1 Il-pagamenti kollha innutati fuq l-iskeda ta’ pagamenti 4.18 ipprezentata mis-Seg.Eżek. ġew approvati unanimament mill-Kunsilliera waqt din is-Seduta.

## **7.6 Mozzjonijiet**

Ma kienx hemm

## **7.7 Tmiem tal-Laqgħa u data tas-seduta li jmiss.**

- 7.7.1 Il-laqgħa giet aġġornata unanimament mill-Kunsilliera għal nhar it-Tlieta 26 ta’ Gunju 2018 fil 4:00 p.m. u spiċċat fil 5:30 ta filgħaxija.

Konfermati, illum it-Tlieta 22 ta’ Mejju 2018

**IFFIRMATA**

Speranza Chircop  
Sindku

**IFFIRMATA**

Elaine Caruana  
Segretarju Eżekuttiv





